

کیا اللہ عزوجل مخلوق کو پیدا کرنے سے قبل ایک پوشیدہ خزانہ تھا؟

ارباب تصوف عموماً ایک حدیث قدسی اس طرح بیان کیا کرتے ہیں:
”کُنْتُ كَنْزًا مَخْفِيًّا فَاجْبَبْتُ أَنْ أُعْرَفَ فَخَلَقْتُ الْخَلْقَ“
”(اللہ تعالیٰ ارشاد فرماتا ہے): میں ایک پوشیدہ خزانہ تھا۔ پھر میں نے یہ پسند
کیا کہ پہچانا جاؤں، چنانچہ میں نے مخلوق پیدا کی“

بعض روایات میں ”مَخْفِيًّا“ کے بجائے ”لَا أُعْرَفُ“ (یعنی جو پہچانا نہ جاتا تھا) ”فَخَلَقْتُ
الْخَلْقَ“ کے بجائے ”فَخَلَقْتُ الْعِبَادَ“ اور ”فَخَلَقْتُ خَلْقًا“، نیز روایت کے آخر میں ”لَا أُعْرَفُ“
”فَعَرَفُونِي فِي عَرَفُونِي“، ”تَعَرَفَ لَهُمْ فِي عَرَفُونِي“، ”فَعَرَفَهُمْ فِي عَرَفُونِي“
اور ”فَعَرَفَهُمْ فِي عَرَفُونِي“ وغیرہ اضافی الفاظ بھی ملتے ہیں۔

حضرت ابن عباس رضی اللہ عنہما کے متعلق بیان کیا جاتا ہے کہ قرآن کریم کی آیت ”وَمَا خَلَقْتُ
الْجِنَّ وَالْإِنْسَ إِلَّا لِيَعْبُدُونِ“ (یعنی اور نہیں پیدا کیا میں نے جنوں اور انسانوں کو سوائے اس کے
کہ وہ میری عبادت کریں) کی تفسیر میں آل رضی اللہ عنہ نے ارشاد فرمایا:

”اس آیت میں لِيَعْبُدُونِ کا لفظ دراصل ”لِيَعْرِفُونِ“ کے معنوں میں آیا ہے“

اپنی اس تفسیر کی تائید میں آل رضی اللہ عنہ وہی حدیث قدسی پیش فرماتے ہیں جو اس مضمون
کی ابتداء میں اوپر بیان کی گئی ہے۔

مفسر قرآن علامہ آلوسی سورۃ الذاریات کی مذکورہ بالا آیت کی تفسیر میں فرماتے ہیں:
”اور وارو ہے: کُنْتُ كَنْزًا مَخْفِيًّا فَاجْبَبْتُ أَنْ أُعْرَفَ فَخَلَقْتُ الْخَلْقَ لَا أُعْرَفُ“

مشہور صوفی بزرگ محی الدین ابن عربی (موشیخ اکبر کے نام سے معروف ہیں) نے ”فتوحات المکیہ“ میں اور شیخ سعد الدین سعید الفرغانی نے ”منتهی المداہک“ میں اس حدیث قدسی کا تذکرہ تھوڑے نفلی اختلاف کے ساتھ کیا ہے۔ لیکن اگر اس حدیث کو ”صحیح“ یا حضرت ابن عباس رضی اللہ عنہما کی تفسیر کو درست تسلیم کیا جائے تو سورۃ الذاریات کی مذکورہ آیت کا مطلب قرآن کے صریح ارشاد کے خلاف یہ ہوگا کہ اللہ تبارک و تعالیٰ کے نزدیک دنیا کو معرض وجود میں لانے کی حقیقی غرض و غایت یہ تھی کہ انسان وہن بلکہ تمام مخلوق اللہ کی معرفت حاصل کرنے کی جستجو کرے۔ شاید اسی باعث شیخ اکبر محی الدین ابن عربی کا مشہور قول ہے:

”مَنْ لَمْ يَعْرِفْ لَمْ يَعْبُدْ“

”یعنی جس نے اللہ تعالیٰ کو نہیں پہچانا، اس نے گویا عبادت ہی نہیں کی۔“

مگر یہاں یہ سوال پیدا ہوتا ہے کہ جب بقول حضرت ابن عباس رضی اللہ عنہما ”لَا يَعْبُدُ اللَّهَ مَنْ لَمْ يَعْرِفْ قُوَّتَهُ“ سے اللہ تعالیٰ کی اصل مراد ”لَا يَعْرِفُ قُوَّتَهُ“ ہی تھی، تو خواہ مخواہ قرآن نازل فرماتے وقت اللہ تعالیٰ نے اپنی اصل مراد کے اظہار میں اس قدر تکلف سے کیوں کام لیا؟ یہ سیدھے سادے طور پر آیت میں ”لَا يَعْرِفُ قُوَّتَهُ“ ہی کیوں نہ نازل فرمادیا؟ کیا وہ (نعوذ باللہ) اپنی اصل مراد بیان کرنے سے قاصر تھا؟

واضح رہے کہ کلام اللہ کے اصل ترجمان و شارح و مفسر جناب رسول اللہ صلی اللہ علیہ وسلم سے یہ حدیث قدسی باسناد صحیح ثابت نہیں ہے۔ خود اکابر صوفیاء نقل اس کے عدم ثبوت کے معترف ہیں اور کہتے ہیں کہ یہ حدیث کشفاً ثابت ہے، جیسا کہ محی الدین ابن عربی نے ”فتوحات المکیہ“ میں دعویٰ کیا ہے۔ مگر محدثین کرام کا متفقہ فیصلہ ہے کہ کسی حدیث کی صحت و ضعف کی بناء کشف و مقامات پر نہیں رکھی جاسکتی ہے مگر اس کے باوجود صوفیاء کے علاوہ بعض متأخرین فقہائے متنبیہ نے بھی اس حدیث قدسی کی شرح میں مستقل رسائل مرتب کیے ہیں، جن میں سے بعض مکتبۃ الاوقاف الاسلامیہ حلب (مصر) کے شعبہ مخطوطات میں رقم شمار ۱۲۵ کے تحت محفوظ ہیں۔

زیر مطالعہ حدیث کو امام ابن تیمیہ نے اپنے رسالہ ”احادیث القصاص“ میں وارد کیا ہے، اور فرماتے ہیں:

”فتوحات المکیہ لابن عربی باب ۱۹۸۔ ۱۹۹ اس بحث کی تفصیل کے لیے راقم کی زیر طبع کتاب ”ضعیف احادیث کی معرفت اور ان کی شرعی حیثیت“ کا مطالعہ مفید ہوگا۔“

”یہ نبی صلی اللہ علیہ وسلم کا کلام نہیں ہے۔ اس کی کوئی سند نہ صحیح ہے اور نہ ہی ضعیف“
امام ابن تیمیہ کی متابعت میں علامہ شیبانی ائمہ نے ”تمیز الطیب من الجنیت“ میں، علامہ
زکشیؒ نے ”تذکرۃ فی الاحادیث المشترکہ“ میں، علامہ سخاویؒ نے ”مقاصد الحشہ“ میں، جلال الدین
سیوطیؒ نے ”الدر المنثور“ میں، علامہ سہودیؒ نے ”الغاز علی المآثر“ میں، ملا علی قاری حنفیؒ نے ”موضوعات“
میں، علامہ حوت بیروٹیؒ نے ”اسنی المطالب“ میں، علامہ ابن حجر عسقلانیؒ نے ”الکافی“ میں اور علامہ
محمد ناصر الدین الالبانی حفظہ اللہ نے ”سلسلۃ الاحادیث الضعیفہ والموضوعۃ“ میں اس حد کو ”بے اصل“
قرار دیا ہے۔ جبکہ علامہ ابن عراق الکفائیؒ نے ”تزیینۃ الشریعۃ“ میں اور ملا خاہر پٹی گجراتی حنفیؒ نے ”تذکرۃ الموضوعات“
میں اسے ”موضوع“ قرار دیا ہے اور اس کے حکم وضع کو امام ابن تیمیہ کی جانب منسوب کیا ہے۔
مگر ملا علی قاری حنفیؒ اپنی دوسری کتاب ”الاسرار المفروغۃ فی الاحادیث الموضوعۃ“ امام ابن تیمیہؒ
کے قول نیز زکشیؒ وابن حجر کی ان سے متابعت نقل کرنے کے بعد فرماتے ہیں:
”لیکن اس کے معنی صحیح ہیں، اور اللہ کے اس قول سے استفادہ میں: وَمَا خَلَقْتُ
الْجِنَّ وَالْإِنْسَ إِلَّا لِيَعْبُدُونِ“ اس میں ”میری عبادت کریں“ سے مراد مجھے
پہچان لیں ہے، جیسا کہ ابن عباسؓ نے اس کی تفسیر بیان کی ہے۔“ ۱۶
ملا علی قاری حنفیؒ چونکہ فکری اعتبار سے ایک جامد مقلد اور مرزا جاسونی واقع ہوئے تھے،
اس لیے ان کے نوکِ قلم سے اس قسم کی چیزیں صادر ہو جانا کوئی انوکھی و نرالی بات نہیں ہے۔ مگر
افسوس اور حیرت تو اسما عیل جملونیؒ کے اس کلام پر ہوتی ہے، جسے آں رحمہ اللہ نے ”کشف الخفاء
ومزیل الالباس“ میں ابن تیمیہؒ، زکشیؒ وابن حجرؒ وغیرہم کی آراء اور ملا علی قاریؒ کا مذکورہ معنوی
صحت کا دعویٰ نقل کرنے کے بعد اس کی تعقیب کے بجائے استدراکاً بولیں رقم فرمایا ہے:
”اور یہ زبانِ زہرِ قاصص و عام ہے۔ صوفیہ کے کلام میں یہ یکثرت واقع ہے، انھوں

۱۵ احادیث المقاصص لابن تیمیہؒ ص ۵۵ ۱۶ تمیز الطیب للشیبانیؒ ص ۱۲۲ ۱۷ تذکرۃ فی الاحادیث المشترکہ
للزکشیؒ ص ۱۳۶ ۱۸ مقاصد الحشہ للسخاویؒ ص ۲۲۹ ۱۹ درر المنثور للسیوطیؒ ص ۲۳۰ ۲۰ الغاز علی المآثر للسمہودیؒ
ص ۱۴۳ ۲۱ موضوعات لقاریؒ ص ۱۴۱ ۲۲ اسنی المطالب لموتؒ ص ۲۲۳ ۲۳ سلسلۃ الاحادیث الضعیفہ والموضوعۃ
للالبانیؒ ج ۱ ص ۹۶ ۲۴ تزیینۃ الشریعہ لابن عراقؒ ج ۱ ص ۱۴۸ ۲۵ تذکرۃ الموضوعات للحنفیؒ ص ۱۱۱۔
۲۶ اسرار المفروغۃ لقاریؒ ص ۱۹۱۔